



நடவடிக்கைகளை தடுக்க தானாக முன்வந்து வருமான வரி செலுத்துங்கள் வருமான வரித்துறை கோரிக்கை

Posted On: 15 DEC 2017 7:02PM by PIB Chennai

நம் நாட்டின் மொத்த நேரடி வரி வருவாய் வசூலில், தமிழ்நாடு & புதுச்சேரி மண்டல வருமான வரித்துறை நான்காம் இடத்தை வகிக்கிறது. தமிழ்நாடு & புதுச்சேரி மண்டல வருமான வரித்துறை வரி செலுத்துவோரின் எண்ணிக்கையை அதிகப்படுத்துவதில் பல்வேறு நடவடிக்கைகளை எடுத்து வருகிறது. நம் மண்டலத்தில் வருமான வரித்துறை வரி செலுத்துவோரிடம் விழிப்புணர்வு ஏற்படுத்துதல், சட்ட அமலாக்கம் மற்றும் வலுவான தடுப்பு முறைகளால் தன்னிச்சையான வரி செலுத்துதல் என்ற நிலையை ஏற்படுத்த முனைகிறது. தமிழ்நாடு & புதுச்சேரி வருமான வரித்துறை வரி ஏய்ப்பு தடுப்பு முறைகளாக வரி ஏய்ப்பாளர்களுக்கு எதிராக, கீழ்க்கண்டவழக்கு நடவடிக்கைகளை எடுத்துள்ளது:

(அ) வருமான வரிப் படிவம் தாக்கல் செய்யாதது தொடர்பாக **191** வழக்குகள்.

(ஆ) வரி ஏய்ப்பு மற்றும் வரி செலுத்தாமை தொடர்பாக **58** வழக்குகள்.

(இ) முறையாக வரி பிடித்தம் செய்யாமை மற்றும் பிடித்த வரியை செலுத்தாமை தொடர்பாக **69** வழக்குகள்.

வருமான வரித்துறை இது போன்ற குற்றங்களுக்கு எதிராக உரிய சட்ட நடவடிக்கை எடுப்பதில் உறுதி பூண்டுள்ளது.

நிலுவையில் உள்ள வரி, வட்டி மற்றும் அபராதத்தொகை வசூல் தொடர்பாக, வரி ஏய்ப்பாளர்களுக்கு எதிராக வருமான வரித்துறை துறை சொத்துக்களைக் கைப்பற்றுதல் போன்ற கடும் நடவடிக்கைகளை **98** வழக்குகளில் எடுத்துள்ளது. மேலும், சூழ்நிலைக்கேற்ப பிணை சொத்துக்களை ஏலம் விடவும் நடவடிக்கைகள் எடுக்கப்பட்டுள்ளன.

தன்னிச்சையாக வரி செலுத்துதல் என்ற நிலையை ஏற்படுத்த வருமான வரித்துறை ஏற்கனவே வருமான வரிப் படிவம் தாக்கல் செய்து, இப்போது தாக்கல் செய்யாத அனைத்து வரி செலுத்துவோருக்கும் கடிதம் மூலம், மதிப்பீட்டு ஆண்டு **2016-17** (நிதியாண்டு **2015-16**) மற்றும் மதிப்பீட்டு ஆண்டு **2017-18** (நிதியாண்டு **2016-17**)க்கான வருமான வரிப் படிவம் தாக்கல் செய்ய **31** மார்ச் **2018** வரை மட்டுமே காலக்கெடு உள்ளது என்பதை தெரியப்படுத்தி வருகிறது. வருமான வரிச் சட்டம் **139(1)**இன் கீழ் உள்ள காலக்கெடுவுக்குள் வருமான வரிப் படிவம் தாக்கல் செய்யாதவர்கள், அக்குறிப்பிட்ட மதிப்பீட்டு ஆண்டு முடிந்த பின் வருமான வரிப் படிவம் தாக்கல் செய்ய இயலாது எனும் வண்ணம் **1961** ஆம் ஆண்டு வருமான வரிச் சட்டம்திருத்தப்பட்டுள்ளது என்பதை அனைவரும் கவனத்தில் கொள்ள வேண்டும்.

வரி செலுத்துபவர்களின் தன்னிச்சையான வரி செலுத்தும் போக்கை ஊக்குவிக்கும் வகையில் வருமான வரித்துறை கோரிக்கை விடுக்கிறது. தன்னிச்சையாக வரி செலுத்துதல் மூலம் மேற்கூறிய நடவடிக்கைகளை தவிர்க்க முடியும்.

ரெசின்

(Release ID: 1512845) Visitor Counter : 29

Read this release in: English

